

ڈاکٹر محسن جلاگانی۔

سوچے۔ بولیے



سوالات

1. ان تصویروں میں کیا دکھائی دے رہا ہے؟
2. کس شخص کا ہاتھ زخمی ہوا؟
3. زخمی شخص کا تعلق کس مذہب سے ہے؟
4. زخمی کو خون دینے والے شخص کا مذہب کیا ہو سکتا ہے؟
5. آپ نے اس تصویر سے کیا سبق حاصل کیا؟

مرکزی خیال

اس نظم میں قومی یکجہتی کے پس منظر میں انسان دوستی، قومی ایکتائی جیسے خیالات کو پیش کیا گیا ہے۔

1. طلباء کے لیے ہدایات: نظم پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
2. ان الفاظ کے بارے میں اپنے دوستوں سے گفتگو کیجیے۔
3. ان الفاظ کے معنی درسی کتاب کے آخر میں دی گئی فرہنگ میں دیکھیے۔

زندگی کی اک علامت بن کے لہراتی ہے ریل
کوئی بھی موسم ہو بس دوڑی چلی جاتی ہے ریل

کیسے لڑتے ہیں اندھیروں سے یہ بتلاتی ہے ریل
گھپ اندھیرے کی گھاؤں سے گزر جاتی ہے ریل

ریل کو آپس کی نفرت سے کوئی مطلب نہیں
رام اور رحمان کو ہمراہ لے جاتی ہے ریل





بولے اپنی زبانیں، بانٹے لہجوں کے پھول
 سب کو قومی ایکتا کا درس سکھلاتی ہے ریل
 دھرم، مذہب، ذات، فرقہ گھر میں رکھ کر آئیے
 ہر مسافر کو یہی اک بات سمجھاتی ہے ریل
 دھوپ، بارش، برف، کہرے کی ردائیں کاٹ کر
 اپنی منزل کی طرف بڑھتی چلی جاتی ہے ریل
 وقت کی رفتار سے پیچھے کوئی رہ جائے تو
 چھوڑ کر اُس کو وہیں آگے نکل جاتی ہے ریل

خلاصہ

شاعر نے ریل کو زندگی کی علامت کہا ہے۔ یعنی ہماری زندگی بھی ریل کی طرح ہو تو پھر کئی ایک مشکلات دور ہو جاتے ہیں اور زندگی کا لطف دو بالا ہو جاتا ہے۔ زندگی زندگی بن کر سامنے آتی ہے کیونکہ ریل کسی بھی موسم میں ٹھہرتی نہیں، ہر موسم میں چلتی رہتی ہے، جب کہ ایک ہم ہیں کہ جاڑے میں سردی سے ٹھٹھڑ جاتے ہیں۔ بارش ہو تو گھر سے باہر نہیں نکلتے اور گرما ہو تو گرمی سے کوئی کام نہیں کرتے۔ لیکن ریل کو دیکھیے وہ اندھیروں سے بھی نہیں ڈرتی بلکہ وہ تو گھپ اندھیروں کی گچھاؤں یعنی اندھیرے غاروں کی بھی پروا نہیں کرتی۔

ریل کی ایک اور خصوصیت یہ ہے کہ وہ کسی بھی دھرم یا مذہب کا آدمی ہو اسے اپنی منزل تک پہنچا دیتی ہے۔ ذات زبان اور تہذیب سے اسے کوئی مطلب نہیں۔ وہ تو ہر وقت یہی سوچتی ہے ان سب کو کیسے آرام کے ساتھ لے جایا جائے۔ ریل کی ایک اور خصوصیت یہ بھی ہے کہ جو کوئی وقت کے ساتھ نہیں چلتا وہ اسے چھوڑ کر چلی جاتی ہے۔

دیکھنے میں ریل ایک ہے لیکن وہ کئی اوصاف اپنے اندر رکھتی ہے۔ جیسے مساوات، یک جہتی، زبان اور فرقہ و غیرہ میں وہ تمیز نہیں کرتی اس کو تو صرف اپنے کام سے کام ہوتا ہے۔

شاعر نے اس نظم کے ذریعہ قومی یک جہتی کو ظاہر کیا ہے۔ کاش! ہماری زندگی بھی ریل کی طرح ہوتی تو قوموں کے درمیان کی نفرت مٹ جاتی اور ہم سب اپنی اپنی زندگی کو خوش گوار بنا سکتے۔

شاعر کا تعارف:



نام	:	غلام نموث خان
تخلص	:	محسن، ادبی حلقوں میں ڈاکٹر محسن جلاگانی کے نام سے جانے جاتے ہیں۔
تاریخ پیدائش	:	15 جون 1939ء
مقام ولادت	:	جلاگال ریاست مہاراشٹر
شعری مجموعے	:	الفاف، تھوڑا سا آسمان زمیں پر، آنکھ سچ بولتی ہے، شاخ صندل



یہ کیجیے



I. سنئے - بولئے

1. یہ نظم کس کے بارے میں ہے؟ اس کے بارے میں آپ نے کیا سمجھا؟
2. ریل کو شاعر نے قومی یک جہتی کی علامت کہا ہے۔ کیوں؟
3. اس نظم کا خلاصہ اپنے الفاظ میں بیان کیجیے۔
4. ”ریل کو آپس کی نفرت سے کوئی مطلب نہیں“ شاعر نے ایسا کیوں کہا؟



II. پڑھیے - لکھیے



الف: نظم ریل اور قومی یکجہتی پڑھیے اور بتلائیے کہ شاعر نے ریل کے سفر کو زندگی کے سفر سے کس طرح جوڑا ہے؟
ب: مندرجہ ذیل جملوں کو پڑھیے اور ان جملوں سے متعلقہ شعر کو لکھیے۔

1. ریل ہمیں قومی یکجہتی اور انسانیت کا درس سکھاتی ہے۔
2. موسم چاہے کوئی بھی ہو ریل اپنی منزل کی طرف رواں دواں رہتی ہے۔
3. وقت کی قدر نہ کرنے والے ہمیشہ پیچھے رہ جاتے ہیں۔

ج: نظم ریل اور قومی یکجہتی پڑھیے اور ذیل کے سوالات کے جواب لکھیے۔

1. ریل کو شاعر نے کیا کہا؟
2. ریل ہمیں انسانیت کا درس کس طرح دیتی ہے؟
3. لہجوں کے پھول سے کیا مراد ہے؟
4. ریل کس طرح قومی یکجہتی کا درس دیتی ہے؟
5. ریل اپنے مسافروں کو کون سی بات سمجھاتی ہے؟
6. ریل کا سفر ہمیں کیا کیا سکھاتا ہے؟
7. ریل کن کن راہوں سے ہو کر گزرتی ہے؟

د: نظم پڑھیے اور شعر مکمل کیجیے۔

کیسے لڑتے ہیں اندھیروں سے یہ بتلاتی ہے ریل

اپنی منزل کی طرف بڑھتی چلی جاتی ہے ریل

بولیے اپنی زبانیں بانٹے لہجوں کے پھول

چھوڑ کر اُس کو وہیں آگے نکل جاتی ہے ریل

III. خود لکھیے مختصر جوابی سوالات



- مندرجہ ذیل سوالات کے جواب تین یا چار جملوں میں لکھیے۔
1. وقت کی رفتار کیسے سمجھ رہے ہیں تو کیا ہوتا ہے۔ لکھیے۔
 2. نظم ”ریل اور قومی یکجہتی“ کا خلاصہ اپنے الفاظ میں لکھیے۔
 3. آپ نے کبھی ریل کا سفر کیا ہوگا؟ اُس سفر کی تفصیلات لکھیے۔

طویل جوابی سوالات

مندرجہ ذیل سوالات کے جواب کم از کم دس جملوں میں لکھیے۔

1. اس نظم میں بڑے خوبصورت ذومعنی اشارے دیئے گئے ہیں۔ جیسے ’لہجوں کے پھول‘، ’اندھیروں سے لڑنا‘، ’کہرے کی رداں‘ وغیرہ۔ ان ذومعنی اشاروں کا مفہوم لکھیے۔
2. نظم ”ریل اور قومی یکجہتی“ میں قومی یکجہتی پر زور دیا گیا ہے۔ بحیثیت طالب علم آپ قومی یکجہتی کو فروغ دینے کے لئے کیا کریں گے؟
3. ”گیا وقت پھر ہاتھ آتا نہیں“ اس کہاوت کی وضاحت کیجیے۔

IV. لفظیات



الف: جملہ پڑھ کر الفاظ کے معنی منتخب کر کے قوسین میں لکھیے۔

1. علامت : ہستہ چہرے خوشی کی علامت ہوتے ہیں۔
 1. اشارہ 2. نشانی 3. تصویر
2. گچھا : اجتتا ایلورہ کی گچھائیں ساری دنیا میں مشہور ہیں۔
 1. غار 2. تہہ خانہ 3. اندھیرا
3. درس : تیمور لنگ نے ایک معمولی چیونٹی سے درس لیا۔
 1. تربیت 2. اخلاق 3. سبق
4. فرقہ : فرقہ واریت سے ملک کی سالمیت کو نقصان پہنچتا ہے۔
 1. علاقہ واریت 2. تعصب 3. مسلک
5. کھر : سردیوں میں کھر کی وجہ سے دور کے منظر صاف دکھائی نہیں دیتے۔
 1. دھندلا 2. اجالا 3. اندھیرا

ب: مندرجہ ذیل الفاظ کو جملوں میں استعمال کیجیے۔

نفرت ، گھپ اندھیرا ، لہجہ ، ایکتا ، روائیں ، رفتار ، دھرم ، منزل ، مسافر ، موسم

ج: درج ذیل عبارت پڑھیے۔ خط کشیدہ الفاظ کی ترتیب بگڑ گئی ہے۔ ان کی نشان دہی کیجیے اور موزوں جگہ پر استعمال کرتے ہوئے عبارت دوبارہ لکھیے۔

مدرسہ میں یوم آزادی کے موقع پر ہم سب رنگ برنگی جھنڈیوں کی طرح قطاروں میں ترنگا تھے۔ صدر مدرس نے مٹھائی لہرایا۔ سر سنج نے رابرٹ پیش کی۔ صدر مدرس نے اختتام کی۔ زرینہ راجوا اور مہارکباد نے بھی تقریریں کیں۔ تہذیبی کھڑے پیش کیے گئے۔ جلسہ کے پروگرام کے بعد طلبا میں تقریر تقسیم کی گئی۔

V. تخلیقی اظہار



1. دیئے گئے اشاروں کی مدد سے ریل کے سفر پر مضمون لکھیے۔

دہلی ، حیدرآباد ، صبح آٹھ بجے ، قاضی پیٹ ، بھوپال ، رات دس بجے ، ناگپور ، سنترے ، آگرہ ، پیٹھا

2. گرما کی چٹھیاں تھیں زاہد کو پہلی بار اپنے ماموں کے پاس دہلی جانا تھا۔ وہ محبوب نگر ریلوے اسٹیشن پہنچا اور استفسار والی

کھڑکی میں بیٹھے کلرک سے اُس نے سفر سے متعلق کیا کیا پوچھا ہوگا۔ لکھیے۔

زاہد : دہلی جانے والی ٹرین کتنے بجے روانہ ہوتی ہے۔

کلرک : ٹھیک شام 7 بجے۔

زاہد : _____

کلرک : _____

VI. توصیف



الف: ریل اور بس کے سفر میں مماثلت اور فرق کیا ہوتا ہے۔ بیان کیجیے۔

ب: درج ذیل عبارت پڑھیے۔

1. ”پلٹری کر گیا دھیان دیں۔ سکندر آباد سے نئی دہلی جانے والی اے۔ پی ایکسپریس پلیٹ فارم نمبر 1 سے روانہ ہونے کے لیے تیار ہے۔“ ریلوے اسٹیشنوں پر اس طرح اعلانات (اناؤنٹمنٹ) کیے جاتے ہیں۔ مندرجہ بالا اعلان کا ترجمہ دیگر دو زبانوں میں کیجیے۔

2. بھائی چارگی، انسانیت اور قومی یکجہتی جیسے عنوانات پر انگریزی و تلوگو میں مواد جمع کیجیے اور دیواری رسالہ پر آویزاں کیجیے۔

VII. منصوبہ کام



الف: کسی قریبی ریلوے اسٹیشن یا بس اسٹانڈ جا کر اس مقام سے گزرنے والی ٹرینوں اور بسوں کے بارے میں معلومات حاصل کیجیے اور ذیل کے جدول کو پُر کیجیے۔

سلسلہ نشان	بس یا ٹرین نمبر اور نام	آمد کا وقت	روانگی کا وقت	منزل
1. مثلاً	7075	9.30 صبح	9.40 صبح	بھوپال
2.	بھتا ایکسپریس			
3.				
4.				
5.				

مستقل کلمہ اجزائے کلام

VIII. زبان شناسی



اسم: وہ کلمہ جو کسی شخص، جگہ یا شے کے نام کے لیے استعمال ہوتا ہے۔ ’اسم‘ کہلاتا ہے۔
مثال: احمد، حیدرآباد، قلم

ضمیر: وہ کلمہ جو اسم کے بجائے استعمال ہوتا ہے ’ضمیر‘ کہلاتا ہے۔

مثال: یہ، وہ، ان، ہم، تم، آپ، ہمارا، تمہارا، میرا وغیرہ۔

صفت: وہ کلمہ جو اسم کی کیفیت یا خصوصیت کو ظاہر کرنے ’صفت‘ کہلاتا ہے۔

مثال: گول، نیا، پرانا، شریف

فعل: وہ کلمہ جس سے کسی کام کا کرنا یا ہونا ثابت ہو ’فعل‘ کہلاتا ہے۔

مثال: پڑھا، لکھا، کھایا

متعلق فعل: وہ کلمہ جو فعل کی خصوصیت کو بتانے ’متعلق فعل‘ کہلاتا ہے۔

مثال: آہستہ، صاف، جلدی وغیرہ

(الف) ذیل کی جدول میں خط کشیدہ الفاظ، اجزائے کلام کی کون سی قسم ہیں؟

سلسلہ نشان	جملے	اجزائے کلام
1	سچ بولو	
2	نمکین غذا اچھی لگتی ہے۔	
3	انسان اشرف المخلوقات ہے۔	
4	ادھر ادھر مت دیکھو۔	
5	ایسا کام کرو کہ نام ہو۔	
6	احمد باغ میں ٹہل رہا ہے۔	
7	اچھی کتابیں پڑھو۔	
8	جہاں رہو خوش رہو۔	
9	رؤف جماعت ششم میں پڑھتا ہے۔	
10	جلدی جلدی بولو۔	

(ب) سبق پڑھ کر جدول مکمل کیجیے

شمار	اسم	ضمیر	صفت	فعل	متعلق فعل
1					
2					
3					
4					
5					



کیا میں یہ کر سکتا/کر سکتی ہوں؟

1. نظم لحن سے پڑھ سکتا/سکتی ہوں۔
 2. نظم کا خلاصہ اپنی زبان میں کہہ سکتا/سکتی ہوں۔
 3. اس نظم کا خلاصہ لکھ سکتا/سکتی ہوں۔
 4. اشاروں کی مدد سے مضمون لکھ سکتا/سکتی ہوں۔
 5. قومی یکجہتی پر مختلف زبانوں میں موجود مواد اکٹھا کر سکتا/سکتی ہوں۔
- ہاں / نہیں
- ہاں / نہیں
- ہاں / نہیں
- ہاں / نہیں
- ہاں / نہیں